

21240

26/11/19

'ഭരണഭാഷ- മാതൃഭാഷ'



കേരള സർക്കാർ

സംഗ്രഹം



വനംവന്യജീവിവകുപ്പ്-വനംവകുപ്പിൽ ട്രൈബൽ വാച്ചറായി ജോലി നോക്കി വരവേ അന്തരിച്ച ശ്രീ. കെ.മാധവന്റെ വിധവയായ ശ്രീമതി. കെ.സി.ലളിതയ്ക്ക് സമാശ്വാസ തൊഴിൽദാന പദ്ധതി പ്രകാരം ക്ലർക്ക് തസ്തികയിൽ ജോലി നൽകുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

വനംവന്യജീവി(എഫ്) വകുപ്പ്

G.O.(Ms)No.30/2019/F&WLD തീയതി.തിരുവനന്തപുരം, 02/11/2019

- പരാമർശം:- 1 സ.ഉ.(പി) നം.12/99/പി&എ.ആർ.ഡി തീയതി 24/05/1999.
- 2 സ.ഉ.(പി) നം.05/18/പി&എ.ആർ.ഡി തീയതി 21/02/2018.
- 3 ശ്രീമതി കെ.സി.ലളിത,കരിങ്കാളിമ്മൽ ഹൗസ്, ഉണ്ണിക്കുളം. പിഒ, പുന്തർ, കോഴിക്കോട് 01.06.2017 ൽ സമർപ്പിച്ച അപേക്ഷയും, അനുബന്ധ രേഖകളും.
- 4. ഭരണവിഭാഗം ഉപമുഖ്യവനപാലകന്റെ 08.06.2019 ലേയും, 03.10.2019 ലേയും ഇ6- 29829/18 നമ്പർ കത്തുകളും,അനുബന്ധ രേഖകളും.
- 5. കോഴിക്കോട് ജില്ലാ കലക്ടറുടെ 20.06.2019 ലെ DCKKD 9888/18-S4 നം. കത്തും,അനുബന്ധ രേഖകളും.

ഉത്തരവ്

വനംവകുപ്പിൽ ട്രൈബൽ വാച്ചറായി സേവനത്തിലിരിക്കെ 25/10/2016 ൽ അന്തരിച്ച ശ്രീ. കെ.മാധവന്റെ വിധവയായ ശ്രീമതി. കെ.സി.ലളിതയ്ക്ക് സർവ്വീസിലിരിക്കെ മരണമടയുന്ന സർക്കാർ ജീവനക്കാരുടെ ആശ്രിതർക്ക് ജോലി നൽകുന്ന സമാശ്വാസ തൊഴിൽദാന പദ്ധതി പ്രകാരം ജോലി ലഭിക്കുന്നതിനായുള്ള അപേക്ഷ പരാമർശം (3) പ്രകാരം സമർപ്പിച്ചിരുന്നു. പ്രസ്തുത അപേക്ഷ പരാമർശം (4) പ്രകാരം ഭരണവിഭാഗം ഉപമുഖ്യവനപാലകൻ ശുപാർശ ചെയ്തിട്ടുണ്ട്. പ്രസ്തുത അപേക്ഷയിന്മേൽ അന്വേഷണം നടത്തി ആവശ്യമായ രേഖകൾ സഹിതം പരാമർശം (4) പ്രകാരം കോഴിക്കോട് ജില്ലാ കളക്ടർ റിപ്പോർട്ട് സമർപ്പിച്ചിട്ടുണ്ട്. പരേതന്റെ മറ്റു അനന്തരവകാശിയായ മാതാവ് അപേക്ഷയ്ക്ക് ജോലി നൽകുന്നതിന് സമ്മതപത്രവും നൽകിയിട്ടുണ്ട്. എസ്.എസ്.എൽ.സി പാസ്സായിട്ടുള്ള അപേക്ഷകയ്ക്ക് 49 വയസ്സ് പൂർത്തിയായിട്ടുണ്ട്. ജനനത്തീയതി 15.01.1969 ആണ്. ടിയാന്റെ കുടുംബ വാർഷിക വരുമാനം 84000/-രൂപയാണെന്ന് ഉണ്ണിക്കുളം വില്ലേജ് ഓഫീസർ സാക്ഷ്യപ്പെടുത്തിയിട്ടുണ്ട്.

2. മേൽ സാഹചര്യത്തിൽ, വനം വകുപ്പിൽ ട്രൈബൽ വാച്ചറായി സേവനത്തിലിരിക്കെ അന്തരിച്ച ശ്രീ. കെ.മാധവന്റെ വിധവയായ ശ്രീമതി. കെ.സി.ലളിതയ്ക്ക് കോഴിക്കോട് ജില്ലയിൽ വനം വകുപ്പിൽ 19,000-43,600 രൂപ ശമ്പള സ്കെയിലിൽ ക്ലർക്ക് തസ്തികയിൽ സമാശ്വാസ

തൊഴിൽദാന പദ്ധതി പ്രകാരം നിയമനം നൽകുന്നതിന് അനുമതി നൽകി ഉത്തരവാകുന്നു. കോഴിക്കോട് ജില്ലയിൽ നിലവിൽ ഒഴിവില്ലാത്ത പക്ഷം ഒഴിവുള്ള ജില്ലയിൽ ടിയാളെ നിയമിക്കാവുന്നതും കോഴിക്കോട് ജില്ലയിൽ ഒഴിവു വരുന്ന മുറയ്ക്ക് സീനിയോറിറ്റി നഷ്ടപ്പെടാതെ ടിയാന് കോഴിക്കോട് ജില്ലയിലേയ്ക്ക് സ്ഥലംമാറ്റം നൽകേണ്ടതുമാണ്.

3. അപേക്ഷകയുടെ വയസ്സ്, വിദ്യാഭ്യാസ യോഗ്യത, വാർഷിക വരുമാനം തുടങ്ങിയവ പരിശോധിച്ച് പരാമർശം (1) ലെ സർക്കാർ ഉത്തരവിന് വിധേയമായി ടിയാന് നിയമനം നൽകിക്കൊണ്ടുള്ള ഔദ്യോഗികമായ ഉത്തരവ് ഭരണവിഭാഗം ഉപമുഖ്യവനപാലകൻ പുറപ്പെടുവിക്കുന്നതാണ്. പരേതന്റെ അവകാശിയായ മാതാവിനെ അവരുടെ ജീവിതകാലം മുഴുവനും സംരക്ഷിക്കുന്നതാണെന്ന സാക്ഷ്യപത്രം കൂടി അപേക്ഷകയിൽ നിന്നും ലഭ്യമാക്കേണ്ടതാണ്.

4. ഈ നിയമനം സംബന്ധിച്ച വിവരങ്ങൾ പരേതന്റെ സേവന പുസ്തകത്തിലും ബന്ധപ്പെട്ട എസ്റ്റാബ്ലിഷ്മെന്റ് രജിസ്റ്ററിലും രേഖപ്പെടുത്തേണ്ടതാണ്. ഉത്തരവ് പുറപ്പെടുവിച്ച ശേഷം തെറ്റായ വസ്തുതകൾ ആധാരമാക്കിയാണ് ഉത്തരവ് പുറപ്പെടുവിച്ചത് എന്ന് പരിശോധനയിൽ തെളിഞ്ഞാൽ ഈ നിയമനം നിരുപാധികം റദ്ദാക്കാനുള്ള അധികാരം സർക്കാരിനുണ്ടായിരിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
S PRAVEEN
JOINT SECRETARY

ഭരണവിഭാഗം ഉപമുഖ്യവനപാലകൻ, തിരുവനന്തപുരം.
ശ്രീമതി. കെ.സി.ലളിത,കരിങ്കാളിമ്മൽ ഹൗസ് ,ഉണ്ണിക്കുളം. പിഒ, പുന്തൂർ, കോഴിക്കോട് പിൻ.
673574.(രജിസ്റ്റേഡ് പോസ്റ്റ്, കൈപറ്റ് രസീത് സഹിതം)
പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം.
അക്കൗണ്ടന്റ് ജനറൽ (എ & ഇ), കേരള, തിരുവനന്തപുരം.
വെബ് & ന്യൂ മീഡിയ.
കരുതൽ ഫയൽ/ ഓഫീസ് കോപ്പി.

Signature valid
Digitally signed by SAJEEVAN M K
Date: 2019.11.05 17:03:09 IST
Reason: Approved
സെക്ഷൻ ഓഫീസർ

പകർപ്പ്- വനംവന്യജീവി(പാർലമെന്റ്)വകുപ്പ്.